



# Il-Belt Victoria

Rivista mahruġa mill-Parroċċa ta' San Ġorġ • Għawdex

Mejju - Ġunju 2004

Nru 138



Messaġġ minn

## Monsinjur Ġużeppi Farrugia

Arċipriet tal-Bażilika ta' San Ġorġ

- ▲ L-Emigranti Ġorġjani
- ▲ Il-Thejijiet għall-Festa ta' San Ġorġ
- ▲ Tiffkriet Monumentali taċ-Ċentinarju Ġorġjan

**D**in id-darba nixtieq nitkellem, l-ewwelnett, b'imhabba speċjali, dwar l-emigranti taghna, dawk li jinsabu mbegħdin minna b'distanzi f'it jew wisq kbar, iżda li jiena u l-parruċċani nħossuhom qrib hafna u magħqudin magħna f'imhabba wahda lejn San Ġorġ.

### L-EMIGRANTI

Nhar it-Tlieta, 18 ta' Mejju, l-emigranti kienu preżenti hafna fi hsibijietna. Dak inhar il-komunità parrokkjali itaqgħet biex tiftakar f'wiehed emigrant, Carmel Galea, li wara marda kiefra u twila, halla dan il-wied ta' dmugh. Ridna nitolbu nitolbu b'suffraġju tiegħu. Bhal bosta emigranti Ġorġjani, dan il-habib taghna kien ilu bosta snin joqgħod f'art imbiegħda fejn, flimkien ma' martu, hadem bis-shih, rabba' l-familja u kien attiv fil-komunità lokali tiegħu. Iżda qatt ma nqata' minn fostna. Imwielede u mrobbi bhala iben il-Parroċċa ta' San Ġorġ, minkejja li siefer, bqa' xorta marbut magħha u kien ta' sikwit jiġi fostna.

Matul il-marda li hakmitu, hbiebu u ex-emigranti bħalu li jinsabu f'Għawdex baqghu f'kuntatt miegħu u jiena wkoll, minn mindu neputih, Dun Tonio Galea, kien qalli bil-marda tiegħu, għamilt hilti sabieh inżomm kuntatt mal-familja tiegħu. Jiēna naf li dan kien apprezzat hafna u kien apprezzat ukoll il-talb li sar għali u għall-familjari tiegħu.

Fid-dawl ta' dan, il-konċelebrazzjoni "funebri" li għamilna għal ruhu kienet "dmir". Għalina kien bhallikieku fostna, u hassejna hafna il-prezenza spiritwali tal-familja tiegħu u hutu u l-familji tagħhom u hbiebom li setgħu jingħaqdu magħna fit-tifkria tiegħu u t-talb permezz tar-radju tal-komunità taghna.

Din kienet esperjenza sabieħa li tkun hasra jekk tibqa' limitata għal din l-okkażjoni biss u ma nifirxuhiek aktar billi noholqu *channels* ta' kuntatti bejna u l-emigranti taghna.

### L-HAMISIJET ĠORĠJANI

Waqt li qed nitkellem dwar l-emigranti, ma nistax ma niftakarx fil-festa ta' San Ġorġ li jiġu tant emigranti għaliha u li hi dalwaqt magħna. Qisu l-bierah li fakkarna bl-akbar solennità l-tifkria liturġika ta' San Ġorġ, u nhar il-Hamis, 13 ta' Mejju, bdejna d-Disa' Hamisijiet li jwassaluna għall-festa ta' Lulju.

Kif ktib f'messaġġ li deher f'wiehed mill-Bulletini tal-Hadd, intenni li l-Hamisijiet ta' San Ġorġ għandna ngħixuha bhala jiem li fihom infittxu li niġgeddu fil-grazzja. Dan nistgħu nagħmluh permezz ta' q'rara tajba, sehem fil-quddiesa u tagħlim tal-virtujiet Insara fid-dawl tal-misteru ta' San Ġorġ. Fuq dan ukoll tkellimt waqt l-omelija ta' l-Ewwel Hamis fi knisja li fiha deher hafna l-prezenza tal-bandisti taghna. Għax dak inhar,



fil-quddiesa, hadet sehem speċjali l-Banda 'La Stella' bid-daqq ta' innijiet reliġjużi.

Niehu pjaċir niftakar fil-bandisti tas-Socjeta' *La Stella* li jhobbu u jistinkaw tant għall-festa ta' San Ġorġ u huma dejjem disponibbli f'okkażjonijiet oħrajn bhalmu huma dawk tal-festa t'April u tal-Gimgha l-Kbira. Kien ta' dispaċir għal kulhadd li nhar it-23 ta' April, id-dimostrazzjoni bl-istatwa ta' San Ġorġ, li għaliha ippreparaw ukoll il-membri ta' l-Għaqda tal-l-armor bit-tiżjin fil-pjazza, ma sarix minhabba l-maltemp. Imma kulhadd ukoll għadu jiftakar fis-sehem kbir li tat il-Banda tat fil-Gimgha l-Kbira u fil-Kunċert tas-Sibt ta' qabel li kien imfahhar minn kulhadd.

Niehu din l-okkażjoni biex lill-bandisti nsemmijhom b'tifhir u nhegglgħom biex jahdmu dejjem id f'id mal-Kumitat, ifittxu dejjem l-ewwel interess tal-Parroċċa Ġorġjana u jilqgħu kull sagriifi"ju b'lealta' għall-gid ta' San Ġorġ u tal-Banda nfisha.

### MONUMENTI TAĊ-ĊENTINARJU

Fil-festa ta' San Ġorġ li riesqa, nikkonkludu l-festi kbar tas-Sbatax

ikompil f'paġna 3



## IL-BELT VICTORIA

*Rivista ta' kull Xahrej*



Uffiċċju Editorjali: **Centru Parrokkjali San Ġorġ**  
**Triq il-Karità, Victoria, Għawdex.**  
 Tel: 21 55 63 77 • Fax: 21 55 69 81  
 email: info@stgeorge.org.mt  
 web: www.stgeorge.org.mt • radjo: 104MHz FM

### Membri Godda fil-Komunità Parrokkjali

- 28.02.04: **OWEN**,  
 iben Philip Fenech u Tina neè Bagdanovic  
 19.03.04: **JULIA**,  
 bint Fabian Attard u Francene neè Farrugia  
 19.03.04: **JOSEPH**,  
 iben Fabian Attard u Francene neè Farrugia  
 25.03.04: **SASHA**,  
 bint George Mario Farrugia u Melanie neè Buhagiar  
 10.04.04: **SHERONA**,  
 bint John Mark Vella u Maria neè Grech  
 01.05.04: **GABRIEL**,  
 iben Tony Attard u Antonella neè Cutajar  
 09.05.04: **WILLIAM CHARLES**,  
 iben Terry Hemme u Lilliana neè Cassar

### Inghaqdu fis-Sagrament taż-Żwieġ

- 24.04.04: **Robert Tabone u Lorna Sciberras**  
 01.05.04: **Alfio Mifsud u Josephine Parnis**

### Marru Jinghaqdu ma' Kristu Rxuxtat

- 05.04.04: Mons. Carmelo Xuereb  
 28.04.04: Saverina Buhagiar  
 06.05.04 Carmel Galea (USA)  
 09.05.04: Maria Saliba

### Donazzjonijiet għar-Rivista

Ġużepi Galea (Nadur) Lm3

# PELLEGRINAĠĠ GĦAL LOURDES

2004

Inżuru wkoll **Bartres, Pont D'Espagne,  
 Luchon u Val D'Aran (Spanja)**

**Mill-Ġimgħa 23 ta' Lulju 2004  
 Sal-Hamis 29 ta' Lulju 2004**

*Booking fl-Uffiċċju Parrokkjali  
 jew Mons Salv Borg*

## Editorjal

### NAHSBU GĦALL-FESTA

Nhar il-Hamis 13 ta' Mejju bdejna d-disa' Hamisijiet bi thejġja għall-festa tal-patrun taghna San Ġorġ li ser niċċelebraw nhar il-Hadd 18 ta' Lulju. F'dawn il-Hamisijiet, li f'kull wiehed minnhom ikollna quddiesja speċjali dwar il-qaddis Patrun taghna, għandna nagħmlu hilitna biex f'xi hin ma nonqsux li nzuru l-Parroċċa taghna u nitolbu lil San Ġorġ jgħinna fil-htigijiet spiritwali u materjali li jista' ikollna. Din it-thejġja li tidda ftit iktar minn xahrej qabel għandna tghinna biex niħmu x'nhu l-veru sens tal-festa li nkunu ser niċċelebraw iktar 'l quddiem.

Fil-hajja mgħaġġla li qed ngħixu llum mhux kulhadd ikun jista' jattendi għaċ-ċelebrazzjoni liturgika li ssir fil-għaxija f'dawn il-Hamisijiet ta' thejġja. Pero' ahna konvinti li żgur li kull wiehed u waħda minnha jsb hin biex iżur il-Bażilika taghna f'xi waqt tal-ġurnata. Din id-drawwa tal-Hamisijiet bi thejġja għall-festa hemm bżonn li ma nhalluħiex tmud. Din it-thejġja spiritwali hija ferm importanti, jekk verament irridu li ċ-ċelebrazzjoni tal-Festa ta' San Ġorġ f'Lulju tkun tagħmel sens.

Naturalment minbarra din it-thejġja spiritwali, jibdw ukoll thejġijiet oħra marbuta mall-festa. Kif tafu matul din is-sena li għaddiet komplew xoghlijiet kbar biex jitlestha l-proġett taċ-Centru Parrokkjali u tal-Kappella tas-Santissimu Sagrament. Żgur li fil-jiem li għejjin din il-hidma ser tkompli biktar intensità halli dak li jista' jitwettaq tal-festa jkun lest. Hawn ta' minn jrodd hajr lill-kollaboraturi u lill-benefatturi kollha li qed jgħinu f'dan il-proġett, imma nhossu li ma nistgħux ma nsemmux lis-Sur Frank Mizzi, li nistgħu ngħidu, lejl u nhar, jum wara l-iehor, jgħin b'kull mezz f'din l-opra kbira li l-Parroċċa taghna, taht id-direzzjoni ta' Mons Arcipriet dahlet għalija.

Thejġijiet oħra jibdw ukoll mill-Banda Ċittadina La Stella li f'idejja huma afdati l-feste esterni. M'hemmx dubju li kulhadd japprezza s-sehem kbir li dejjem tat din is-Socjeta fil-Parroċċa taghna. Il-hidma li jwettqu d-diversi taqsimiet fi hdan din is-Socjeta ma jibdwex f'dawn l-ahhar jimgħat ta' qabel il-festa, imma jkunu ilhom sejrjn għal xhur shah. Din hija hidma li kultant ma tkunx apprezzata, imma li mingħajra żgur li l-festa ma sarix festa kampjun għall-festi oħra f'Malta u Għawdex.

U għalhekk inhossu d-dmir li nappellaw lill-membri kollha tal-Komunità Parrokkjali taghna, biex fil-waqt li nithejwew spiritwalment għall-festa u ngħinu kif nistgħu għall-festi ta' barra, meta jaasal il-waqt nagħtu sehemna fil-ġbir li jsir kemm għall-festi tal-knisja kif ukoll għaċ-ċelebrazzjonijiet esterni. Iktar ma jgħaddi ż-żmien l-ispejjeż qiegħdin dejjem jiziedu, imma ahna konvinti li l-generożità tagħkom tibqa' kbira kif dejjem kienet matul is-snin.



## L-Ewwel Tqarbina u Griżma ta' l-Isqof 2004

Jaqbad mill-paġna ta' quddiem

## Messaġġ ta' l-Arcipriet

il-Centinarju mill-martirju ta' San Gorg' li sehh fis-sena 303 wara Kristu. Se jkollna diversi inizjattivi straordinarji u, hawnhekk, irrid insemi tieta minnhom. Dawn se jkunu principalment tieta.

L-ewwelnett għandna l-inawgurazzjoni ta' Bibien tal-Bronz' għall-faċċata tal-Bazilika. L-inizjattiva originali ta' din l-opra kienet ittiehdet fis-sena 1998 f'rabta mal-Ġulew il-Kbir ta' l-Inkarnazzjoni oċebralna fis-sena 2000. Iżda biż-żmien intbahna li kellna nassocjawn ukoll mas-Sbatx-il-Centinarju tal-Mewt Glorjuża ta' San Gorg'. Għalhekk it-tema tiegħu hi primarjament ta' "Kristu, Il-bierah, Illum, Dejjem" u magħna, tal-Protektur ta' Għawdex - "San Gorg', Martri tal-Kristu, Ilbierah, Illum, Dejjem". L-artist kommissjonat għal din l-opra huwa John Grima, żaġġuħ li hu diġa' magħruf bil-bosta u b'din l-opra se jissokta jikber fil-profil internazzjonali tiegħu.

Imbagħad għandna t-Twaqqif ta' Monument f'għieħ il-mibki u meqjum Isqof Ġuzeppi Pace li mexxa d-djoċesi tagħna fi żminijiet mill-aktar diffiċli u li hu iben il-Parroċċa tagħna. L-inizjattiva għal dan il-monument kienet ittiehdet fi żmien l-arcipretura ta' Mons Salv Borg u issa se sseħh bi pjaċir ta' kulhadd. Dan il-monument artistiku aktarx li se jkun jikkostitwixxi l-ahħar opira kbira ta' l-iskultur mill-aktar magħruf Censu Apap, li miet fit tax-xhur ilu.

Għandna wkoll il-proġett ta' żewġ skriżżjonijiet fi-irħam li se jitqiegħdu fuq iż-żewġ nahat tal-faċċata l-antika ta' San Gorg', wahda b'tifkira tas-Sena Mqaddsa ta' l-1450 f'rabta ma' dik tas-sena 2000, u l-oħra tas-Sena Centenarja ta' l-2003.

Se jkollna, s'intendi, tikfiri oħra marbuta mar-rikorrenza taċ-Centinarju Gorgjan, fosthom dik tal-ktieb monumentali ta' studji dwar San Gorg' li qed johrog fuljejt fuljejt sakemm jissawwar f'volum mill-isbaħ u mill-aktar utli għal min jixtieq ikun jaf aktar lil dan il-Qaddis li tant inħobbu.

Waqt li t-thejjijiet għall-festa li ġeja issa qedgħin fl-aqwa tagħhom... Waqt li nawgura lil dawk kollha li qed jahdmu b'tant hegga għas-suċċess tal-festi esterni, tal-Festival Internazzjonali 'Gorgjan' u ta' l-inizjattivi l-oħra kulturali li qed isiru... inhegġeg il-Gorgjani kollha sajjem jippartecipaw f'din it-thejjija b'ħajja debjex aktar Nisranija u bil-generożità ta' dawk li verament Iħobu lil San Gorg' u jġibu 'l quddiem id-devozzjoni lejha.



Is-Subien li rċevew l-Ewwel Tqarbina Nhar il-Hadd 2 ta' Mejju 2004

Azopardi Christian, Azopardi Jacob, Bezina Michel, Borg Christopher, Borg George J., Brignoli Keith Mario, Buttigieg Robert, Camilleri Wallace, Cauchi Andrea, Cauchi Ayrton Lorenz, Cauchi George, Cauchi Jonathan, Cauchi Karl, Cauchi Manuel, Falzon Matthew, Farrugia Samuel, Galea Julian, Gambin Sylvan, Grech Anthony, Micallef Gordon, Micallef Justin, Muscat Joseph, Piscopo Simon, Portelli Oreste, Tabone Dennis, Theuma Joseph, Theuma Paul, Vella John, Xuebr Emma.



Il-Bniet li rċevew l-Ewwel Tqarbina nhar il-Hadd 2 ta' Mejju 2004

Azopardi Maria, Azopardi Flana, Borg Carmen, Borg Marika, Borg Naomi, Bugeja Shana, Cordina Michaela, Cutajar Adrian, Grech John Paul, Bugeja Ruben, Camilleri Malcolm George, Cassar Kurt, Mathe' Alexander, Mericcia Joseph, Mericcia Nicholas, Micallef Christopher, Muscat Andrea, Parnis Christian Paul, Portelli Christopher, Sacco Manuel, Schembri Renzo, Tabone Daniel, Vassallo Steve, Vella Andrea, Zammit Mark Lawrence, Zammit Matthew.



Is-Subien li rċevew il-Griżma ta' l-Isqof Nhar il-Hadd 9 ta' Mejju 2004

Apap Giorgio, Altard Anthony Nicholas, Altard Christian, Azopardi Christian, Azopardi Josef, Azopardi Justin, Borg Adrian, Borg John Paul, Bugeja Christopher, Bugeja Ruben, Camilleri Malcolm George, Cassar Kurt, Mathe' Alexander, Mericcia Joseph, Mericcia Nicholas, Micallef Christopher, Muscat Andrea, Parnis Christian Paul, Portelli Christopher, Sacco Manuel, Schembri Renzo, Tabone Daniel, Vassallo Steve, Vella Andrea, Zammit Mark Lawrence, Zammit Matthew.



Il-Bniet li rċevew il-Griżma ta' l-Isqof Nhar il-Hadd 9 ta' Mejju 2004

Altard Marueta, Bonnici Ariann, Bossoz Jorje Marie, Bugeja Marueta, Buttigieg Georgiane, Camilleri Francesca, Camilleri Julia, Cremona Maria, Farrugia Gabriela, Formosa Genise, Livori Nicolette, Mericcia Raisa Georgina, Piscopo Sacha, Saliba Annabelle, Saliba Marietta, Sultana Diane, Tabone Marielise, Xuebr Emma.



# Iż-Żgħażaġh "23four" f'Tas-Sliema

Francesco Pio Attard

Il-Knisja f'Għawdex dejjem sabet problema kbira biex tilhaq il-maġġoranza taż-żgħażaġ taghna. Dan ġej mill-fatt li l-biċċa l-kbira tagħhom matul il-ġimgħa jkunu Malta, fejn jistudjaw fl-università jew sabu xi xogħol. Fil-weekends iż-żgħażaġ ikunu għajneni, u barra li jkollhom ix-xogħol u l-istudju, il-hin tal-mistrieħ u rikreazzjoni tagħhom hafna minnhom jippreferu jgħadduh f'xi diskow jew jaraw xi film. Allura, mad-diffikulta' dejjem eżistenti (u universali) dwar b'lema lingwaġġ trid titkellem maż-żgħażaġh, il-Knisja Għawdxija qed issibha iżjed bi tqila biex tkun preżenti fost iż-żgħażaġh Għawdxin minhabba li ma tanx tista' tkun qrib tagħhom fil-parti l-kbira tal-hin tagħhom.

Il-parroċċa ta' San Gorg' dejjem g'iet iddefinita bhala "parroċċa żaġżuġha". Filfatt, jekk toqgħod tinnota, il-biċċa l-kbira ta' l-inizjattivi li jittieħdu fil-parroċċa jorjiginaw jew jitwettqu miż-żgħażaġh. Hafna mill-għadjet u gruppi li jiltaqgu kemm fil-bini parrokkjali u kemm madwaru, jikkonsistu f'żgħażaġh. L-element żaġżuġh u wkoll preżenti fl-istruttura organizzattiva u amministrattiva tal-parroċċa, fil-kumitati ta' l-ippjanar u fl-attività ta' l-uffiċċju parrokkjali. Imma l-parroċċa ta' San Gorg', bhal kull parroċċa oħra, għandha l-grupp taż-żgħażaġh tagħha, il-grupp 23four. L-isfidi huma kbar u d-diffikultajiet ma jieqfu qatt. Kwazi kwazi l-ikbar sfida hi kif iżzomm il-grupp haj. Minhabba ċ-ċirkustanzi li diġa semmejta qabel, dan il-grupp issa nfeħ anki għall-adoloxxenti, li għadhom jistudjaw Għawdex u allura jistgħu jkunu iżjed preżenti fil-parroċċa. Laqgħa ta' kull ġimgħa ma ssir, kif idealment hu maħsub. Saru diversi tentattivi fil-passat, u laqgħat oħra simili isiru. Imma ż-żgħażaġh tal-parroċċa, iktar jiltaqgu f'xi

attività annwali li ssir apposta għalihom, bhal-laqgħa kbira li ssir fil-ġimgħa tal-festa. Barra minn hekk isiru laqgħat għaž-żgħażaġh fuq livell djoċesani; fl-opinjoni tiegħi dawn għandhom qabelxejn jinbnew fuq preżenza ta' ngħibbli ta' grupp taż-żgħażaġh f'kull parroċċa. Veru li dan hu fitit idealistiku żżejjed, imma jekk ma nibdew minn hemm, għalxejn naghmlu l-laqgħat djoċesani.

Il-quddiesa tas-Sibt filgħaxija (fis-7.00pm) hi wahda mill-elementi li qed iżzommu lill-grupp taż-żgħażaġh haj. Għalkemm fiha ma jattendux iż-żgħażaġh kollha tal-parroċċa, imma hi quddiesa organizzata miż-żgħażaġh u miftuha għal kulhadd. Issa ilha ssir għal dawn l-aħhar sentejn. Hawnhekk ta' min ifahhar l-isforz kbir li qed isir mill-band tal-grupp 23four, immetxija minn Richard Grech, illi minn Sibt għall-ieħor tkun preżenti biex tanima l-quddiesa. Hi xewqa kbira tagħna ikoll li naraw iżjed żgħażaġh għal din il-quddiesa, mhux biss biex l-isforz hieieg mill-qalb ta' dawn iż-żgħażaġh li jdoqqu u jkantaw jiġi ppremjat, imma wkoll biex ta' l-inqas din il-quddiesa "speċjali" tkun tassew okkażjoni ta' kull ġimgħa li tgħaqquad flimkien u ma' Gesu iż-żgħażaġh tal-parroċċa. Komunità vera tfitteż li tillaqqa' spiss, u dan tagħmlu madwar l-għassies tagħha, il-Mulej. Fih, iż-żgħażaġh ta' kull żmien ukoll isibu zaġżuġh li jista' jfihimhom. Din hi forsi xewqa li qatt ma tista' titwettaq sakemm iż-żgħażaġh tagħna jibqgħu fis-sitwazzjoni li qeghdin fiha, u żgur titlob hafna impenn min-naha tagħhom. Min-naha tagħna jeħtieġ ukoll li nhejju ċelebrazzjoni vera ta' l-Ewkaristija, mhux biss b'daqq u kant eċċezzjonali (li diġa qed isir tajjeb hafna!), imma wkoll b'liturġija hajja u attiva, li ġgiegħlek tiehu sehem veru fil-quddiesa.

Xi ġimgħat ilu ġew iżuru l-parroċċa tagħna ż-żgħażaġh tal-parroċċa ta' Gesu Nazzarenu, f'Tas-Sliema. Dawn ukoll kull nhar ta' Hadd filgħaxija jiltaqgu fil-parroċċa tagħhom biex jiċċelebraw il-Kelma u l-Ewkaristija ta' Jum il-Mulej. Il-quddiesa titmexxa minn patri Charles Tabone op, li jiehu hsieb il-grupp. Il-grupp stieden għal xi granet, u ahna lqajnieh b'qalb kbira kif imdorrijin naghmlu. Issa huma rreċiprokaw lura bi stedina lill-grupp tagħna sabieħ janima quddiesa tagħhom ta' nhar ta' Hadd fis-7.00pm. Nista' ngħid li l-grupp tagħna pprepara hafna għal dan l-avveniment. Saru diversi provi tal-kant. Hadmu hafna f'mod partikulari Michael Formosa u Richard Grech, it-tnejn dirijenti attivi tal-grupp.

Nhar il-Hadd 21 ta' Marzu 2004 tlajna Malta. Barra l-grupp li kellu jdoqq u jkanta, ġew magħna wkoll xi żgħażaġh oħra, fosthom membri tal-grupp tal-vokazzjonijiet tal-parroċċa tagħna. Kelna rispons tajjeb hafna, għax konna b'kollox

Ikompili f'paġna 6





# L-ISPIRTU S-SANTU

## Il-Hajja tan-Nisrani

(Mill-Ktieb "Ejja Spiritu Qaddis"  
ta' P. Elija Vella OFMConv.)

Darba Alla ha 'l-Profeta Ezekjel fuq irdum u wrieh wied miżghud bil-ghadam. Ghadam kollu niexef qoxqox. U l-Mulej qallu: "O bniedem, jista' dan l-ghadam jerga? jiehju l-hajja?" Ezekjel wiegheb: "Dan inti tafu Mulej". Imbaghad qallu jhabbar lil dak l-ghadam: "O ghadam niexef, isma' l-Kelma tal-Mulej. Ara jien sa ngib fik ir-ruh, inti terga' tghix" (Ezek. 37:1-10).

Ir-ruh li terga' taghti l-hajja lil dak l-ghadam niexef hija l-Ispiritu s-Santu.

Meta Gesù tkellem ma' Nikodemu, wara li dan staqsieh x'kien mehtieg biex jikseb is-saltna, Gesù wiegbu: "Jekk wiehed ma jitwelidx mill-ilma u l-Ispiritu, ma jistax jidhol fis-Saltna ta' Alla" (Ġw 3:5).

Ġesù kien jitkellem b'entuzjażmu dwar il-miġja ta' l-Ispiritu fuqna: "Jaqblilkom li jiena mmur, ghalix jekk ma mmurx id-Difensur ma jigħ għandkom; imma jekk immur nibghatulkom" (Ġw 16:7).

Imma ghalix l-Ispiritu s-Santu hu hekk mehtieg fil-hajja tan-Nisrani?

Ghalix minghajru mhux possibbli ngħix u npoġġu fil-prattika dak li Ġesù jgħallimna.

Il-Vanġelu ta' Ġesù hu sabih u eċċellenti. Imma min qatt jista' jgħix bil-hila tiegħu biss?

Ġesù dan jafu. Hu għalhekk li wegħedna l-Ispiritu Qaddis, biex ikun hu li jagħtina l-enerġija mehtieġa, halli npoġġu fil-prattika d-duttrina ta' Ġesù.

"Imma d-Difensur, l-Ispiritu s-Santu, li l-Missier jibghat f'ismi, jgħallimkom kollox u jfakkarkom dak kollu li għidtilkom" (Ġw 14:26).

Mhux biss: nehtigħ ukoll biex jiproteġina u jiddefendina, speċjalment kontra l-ghadu li jipprova jifxikna. Għalhekk insejħulu PARAKLITU, jigiifieri Avukat, Difensur.

"Tinkwetawx ruħkom kif sa titkelimu jew x'sa tghidu.. għax mhux intom tkunu li titkelimu, imma l-Ispiritu ta' Missierkom ikun qieghed jitkellem permezz tagħkom" (Mt 10: 19-20).

Darba San Pawl iltaqa' ma tnaix-il raġel f'Efesu, u staqsiehom: "Hadu intom l-Ispiritu s-Santu meta

emmintu?" Imma dawk qalulu li lanqas biss jafu min hu (ara Atti 19:1-7).

Int bil-magħmudija rċevjejt l-Ispiritu, imma.. taf min hu? Qed thallih jahdem ġo fik? Għalik it-twegiba.

Il-hajja tan-Nisrani hija mmexxija mit-tliet Persuni tat-Trinità

Il-Missier.. iħobbni.

L-lben.. isalvani u jfejjaqni.

L-Ispiritu s-Santu.. iqawwini.

Is-Santi Padri ta' l-Orjent isejħulu: Enerġija. Hu l-enerġija li nehtieġu fil-mixja spiritwali tagħna.

Mhux biżżejjed ikollok par għajnejn biex tara. Imqar katavru għandu par għajnejn, imma ma jarax.

Mhux biżżejjed naċċetta l-Vanġelu ta' Kristu u ngħid li għandi rieda tajba biex nossevah. M'għandix qawwa biex naghmlu dan. Ma jirnexxilix. Hu għalhekk li Ġesù wegħedna l-Ispiritu s-Santu.

Mela l-Ispiritu s-Santu huwa qabel kollox l-akbar rigal tal-Missier. Hu l-akbar rigal, flimkien mar-rigal ta' Ġesù li ntbagħat biex jifidna u hu r-rigal ta' l-istess Missier li għażilna bhala wlied adottivi.

il-Knisja minn dejjem emmet fil-qawwa ta' l-Ispiritu, imma kien u Ortodossi li nbuttawna biex nagħrfu li l-Ispiritu għandu jkun esperjenza hajja f'hajjitna. Bhala osservaturi fil-Konċilju ġabuna iżjed s'sensina dwar dan. Fuq insistenza tagħhom wara l-Konċilju l-Knisja tatna t-Tielet Kanoni tal-quddies, fejn jissemma għal diversi drabi l-Ispiritu s-Santu.

Il-missjoni ta' l-Ispiritu s-Santu hija dik li jmexxina lejn Ġesù u lejn l-esperjenza hajja ta' Ġesù f'hajjitna.

Wiehed ma jridx jinsa li l-Ispiritu li jgħammar fina hu l-istess li kellu Ġesù. "Hu jagħtina gloriya, ghalix jiehju minn dak li hu tiegħi u jhabbru lilkom" (Ġw 16:14).

Is-Santi Padri ta' l-Orjent jagħmlu ossevazzjoni f'waqtha. Jgħidulna li kulmeta nitobu xi haġa lill-Missier, dan dejjem jismagħna, imma mhux dejjem jagħtina dik il-haġa speċifika li nitlobu, għax din ma tkunx dejjem fil-pjan tiegħu.



Jaqbad minn paġna 4

## Iż-Zgħażaġh "23four" f'Tas-Sliema

grupp ta' xi tletin ruh. Hemm innutajt ukoll xi membri oħra tal-parroċċa taghna li għażlu li jġu Malta għal din il-quddiesa. Il-preparazzjoni ta' l-apparat kollu fil-knisja tan-Nazzarenu bdiet kmieni. Il-band taghna għandha apparat sofistikat u tajjeb hafna, li jpoġġi f'armonija tajba hafna l-istrumenti li tuza. Tajjeb li l-koll napprezzaw u nkunu konxji ta' dan.

Min jaf jew xi darba attenda għall-quddiesa taż-zgħażaġh li ssir fil-knisja tan-Nazzarenu, Tas-Sliema, jaf li din koll nhar ta' l-Madd tkun ipakkjata sa ruħ ommha! Diversi hbieb tiegħi jgħiduli li jattendu għaliha. Ma jkun fiha xejn ta' barra minn hawn, hin l-istess, u l-ittirgija ma tinbidilx. Imma tkun tassew ċelebrazzjoni haġja, animata b'kant sabih u adattat, imma fuq kollox bil-Kejla ta' Alla tiehu l-post ċentrali. Knisja mimlija, imma siekta, attenta, u partecipanti fil-misteru. Nahseb li għandha tkun eżempju għall-quddies taghna, li fl-opinjoni tiegħi, irid jikber fil-kwalità iktar milli fil-kwantità. Fr Charles introduċa l-grupp taghna. Xi haġa sabiha li nnutajt kienet l-enfasi li hu għamel biex iż-zgħażaġh fil-knisja jkantaw, u qabel il-quddiesa kellhom huma wkoll jitgħallmu l-kant taghna, li kien hemm minnu li kien għid għalihom. (Dan grazzi wkoll għall-fuljetti preżentabbli mhux f'tit li ha hsieb jipprepara Michael Formosa). Fil-quddiesa taghna tas-Sibt li naghmlu fil-parroċċa taghna xi drabi ninnota li l-band taghna iktar tkun tagħmel show sabiha milli thajjar lil dawk preżenti jiehdu sehem fiċ-ċelebrazzjoni. Dan hu htija wkoll ta' mentalità ta' "spettaturi" li hallejna tidhol fil-quddies taghna.

Fi f'tit kien, il-quddiesa f'Tas-Sliema kienet esperjenza sabiha u li għallimitna hafna. Għaž-zgħażaġh taghna kien mument sabih u ta' inkuraġġiment qawwi. Nhar il-Madd 4 ta' April 2004 iltaqjna fil-kunvent ta' l-Agostinjani, ir-Rabat, fejn qasama flimkien dak li bhala grupp esperjenzajna f'Tas-Sliema. Niehdu gost naraw l-isforzi taghna apprezzati, u tlajna Malta nirrappreżentaw il-parroċċa sħiha. Għaliha personali hassajt li kien mument ta' faraġ kbir u esperjenza oħra qawwija ta' fidi. Iż-zgħażaġh taghna għadom f'tiftixa għall-verità, u m'hu xejn veru li ma jridux li jsiru jafu lil Kristu. Biss hu importanti li Kristu jiġi preżentat lilhom dejjem għid u attwali, kif tassew hu, biex hekk jagħrfu kemm verament il-persuna tiegħu tappella għalihom illum iktar minn qatt qabel. Din il-quddiesa kienet kuraġġ għall-grupp taż-zgħażaġh taghna biex jibqa' miexi 'l quddiem, ma jaqtax qarbu, minkejja d-diffikultajiet. L-isfidi rridu nirbuhom u mhux naharbuhom. Kienet ukoll eżempju għalina biex nithabtu halli l-quddies taghna nibduh tassew fl-aqgħa haġja mal-Mulej u ċelebrazzjoni ta' ferh. Dan jiġi billi niftixu li npoġġu lilu fiċ-ċentru, qabel l-interessi u l-aspirazzjonijiet taghna.

Hekk biss inkunu nistghu verament ngħidu li San Gorgo hu "parroċċa żaġhżuġha".

Jaqbad minn paġna 4

## L-ISPIRTU S-SANTU Il-Hajja tan-Nisrani

Imma hemm talba li l-Missier mhux biss jismagħha, imma wkoll jagħtina dak li speċifikament nitolbu permezz tagħha, u dan meta nitolbu biex l-Isirtu s-Santu jinzel fina, skond il-kliem ta' Kristu nnifsu: "Jekk intom.. tafu tagħtu lil uliedkom hwejjeġ tajba, kemm aktar il-Missier mis-smewwiet jagħti spirtu qaddis lil dawk li jitolbuhulu!" (Lq 11:13).

Jekk inhu hekk, x'qed tistenna li titlob lill-Missier jibgħat fik Spirtu għid?

Il-missjoni tiegħu hi li jikkomunika lil Kristu u joffrihuna bhala l-uniku helies.

Riżultat tal-missjoni tiegħu fostna huma, ngħidu ahna: l-eluf ta' martri li taw hajjthom għal Kristu; l-eluf ta' missjunarji, saċerdoti, reliġjużi u lajċi, li jagħtu hinhom u l-enerġija tagħhom għall-evanġelizzazzjoni; l-eluf ta' reliġjużi li jingħalqu fil-kunventi u l-monasteri biex jgħixu haġja l'jed perfetta; il-mixja tal-Knisja, dejjem ippersewitata, imma qatt għajjena; l-istess maġisteru tal-Knisja "Omm u Għaliema".

## GHAXAR AFFARIJET LI ALLA MA JISTAQSIX

1. Alla ma jistaqsix x'tip ta' karozza kellek, imma kemm-il darba għint lil min ma kellux trasport.
2. Alla ma jistaqsix kemm hi kbira darek, imma kemm ilqajt bil-ferh nies fja.
3. Alla ma jistaqsix kemm hwejjeġ għandek fil-gwardarobba, imma kemm kont ta' għajnuna lil min m'għandux x'jilbes.
4. Alla ma jistaqsix kemm salarju kellek, imma jekk kienx haqqulek jew le.
5. Alla ma jistaqsix x'kien ix-xogħol tiegħek, imma jekk fuq ix-xogħol kontx taqdi dmirek sew.
6. Alla ma jistaqsix kemm kellek hbieb, imma kemm int kont habib ta' oħrajn.
7. Alla ma jistaqsix fejn kont toqgħod, imma kif kont iġġib ruhek mal-għirien.
8. Alla ma jistaqsix x'kulur ta' ġilda għandek, imma x'tip ta' valuri thaddan.
9. Alla ma jistaqsix kemm domt biex għaraftu, imma b'imħabba idahlek fil-ġenna u mhux fl-infern.
10. Alla ma jistaqsix lil kemm nies għaddejt dan it-tagħlim, imma jekk sthajt x'għadidh lil hbiebek.

### SIB IL-HIN...

- Sib hin biex tahseb: b'hekk iġġib is-saħba.
- Sib hin biex tilgħab: b'hekk tibqa' żaġhżuġh.
- Sib hin biex taqra: b'hekk takkwista l-għerf.
- Sib hin biex titlob: b'hekk ikollok l-ikbar qawwa.
- Sib hin biex thobb u tkun maħbub: dan hu privileġġ mogħti minn Alla.
- Sib hin biex tidhaq: dan huha il-ferh tar-ruħ.
- Sib hin biex tagħti: il-jum qasir wisq biex tkun egoist.
- Sib hin biex tahdem: dan hu l-prezz tas-suċċess.



# ROKNA GHAT-TFAL

Kif intom, gheziez tfal?

Nittama ti tinsabu tajbin! Issa riesaq iż-żmien tal-prova, iż-żmien ta' l-eżami ta' l-aħhar tas-sena. Hafna minnkom għamlu l-eżami għal Junior Lyceum. Nittama li mortu tajbej. Ohrajn qed jaħsbu għal eżami li jrid jiddeċiedi f'liema klassi se jsibu ruhhom wara l-btajjel tas-sajf: Alla haress issa li għomtu l-bajja kollha, tegħruq fil-port! Komplu stinkaw sa l-aħhar. jien ċert li matul is-sena għamiltu dmirkom sew u allura tharsu b'kuraġġ lejn dawn l-aħhar jien tas-sena skolastika. Il-Proverbju tafuh daqs: "Li tizra' tahsad". U jekk matul is-sena ma tiffutx żmien, imma studjajtu u thabattu, il-premjū teħduh żgur.

In-nofs ta' nharī magħna wkoll. Issa tibda s-shana u għalhekk, wara nofn in-nhar, l-iskola tibqa' magħluqa għalkemm naf li xi whud minnkollhom xi siegħa privat. "Kull laqxa tirded l-imramma" u fejn tassew ikun hemm b'żonn xi ffit għajnuna, din ma tagħmilx hsara. Imma mportanti li ssibu xi ffit hin biex tistrieħu u tiddevertu.

Matul il-jiem li għaddew kont preżenti għal xi żewġ "parties" tal-Preċett u tal-Grizma. Hadt gost; l'zda tinsew! Dawn jgħaddu; l-importanti li nibqgħu ngħożżu dawn iż-żewġ sagramenti. Aghmlu l-almu tagħkom biex ma tiffutx tqarbina għal xejn b'xejn. U kunu veru xhieda ta' Kristu kull fejn tmorru. Il-gurnata li fiha rċevejtu l-Ewwel Tqarbina m'għadkom tinsewha qatt. U l-istess ngħid lil dawk li rċewew l-Grizma ta' l-Isqof. Nahseb li bħal dan iż-żmien jkun Isqof iehor li jkun magħna għal dawn iż-żewġ sagramenti!

Intant, issa nibdew ukoll il-festi. L-ewwel festa teħodna l-Munxar fejn infakkru lil Missierna San Pawl u mbagħad, Hadd wara Hadd nibdew sensiela shiha ta' festi u tifkriet sbieh. aghna thabta dejjem matul it-tielet gimgha ta' Lulju. Ejj mela nithejjew sewwa sa ma l-festa tilhaq il-qofol tagħha l-Hadd 18 ta' Lulju. Eżatt il-Hadd ta' qabel il-Parroċċa tagħna sa tilqa' fi hdanha sacerdot għid. Nitolbu għalih u għall-vokazzjonijiet, biex il-merħlia tagħna ma tibqa' niegħsa qatt minn għadd sabih ta' haddiema fil-għaqa tal-Mulej.

Intant, mill-għid insellmilkom u nittama li nerġgħu niltaqgħu mill-għid f'din il-paġna fi żmien qasir. U issa ngħaddu għall-kompetizzjoni li tista' trebbahkom ktieb sabih bil-Malti ġentilment mogħti mill-Klabb Kotba Maltin, ferġha t'Għawdex. Tel 2155 1325.

Ibghatu l-tweġibiet tagħkom lill-*Editur, Il-Belt Victoria, Parroċċa San Ġorġ, Victoria, Għawdex* sa mhux iktar tard minn nhar il-*Gimgha 25 ta' Gunju 2004*.

## Mistoqsijiet:

1. In is-sena, meta ser thabta il-Festa ta' San Ġorġ?
2. Fi Pjazza San Ġorġ, ta' kull sena fi żmien il-festa, eżatt quddiem il-faċċata tal-Knisja, ikun hemm żewġ statwi. Lil min jirrażentaw?
3. X'jisimha l-Banda li matul dawn l-aħhar snin, lejt il-feta fil-għaxija ddoq q' Pjazza San Ġorġ u wara mal-Banda La Stella tieħu sehem f'marċ kbir?
4. Min hu l-iskultur ta' l-istatwa ta' San Ġorġ li l-Gimgha fil-għaxija wara dimostrazzjoni kbira, tittellgħa fuq il-pedestal fi Pjazza Indipendenza?

Tislijet lil kulhadd  
**iz-Ziju Peppi**

## Lil Ċisju "tal-Patri"

(F'jum il-laqgħa tiegħu mal-Mulej)

Hallejtna, Ċis, bħall-Erbgħa fost il-gimgha, u bqajna mbelħa nħarsu lejn xulxin, ma hmiltx fid-dinja tibqa' qalb il-hama, 'mma ridt fil-Genna tgħix mal-qaddisin.

Is-Sibt tlettat ta' Marzu ġejt sa fejn, rahhamtil biex fit-talb nittakar fik, bħal min iħoss il-mewt tinsab qrib tiegħu, u weġh'dtek li qatt m'jiena ser ninsik.

Issa s-separju nizej u d-dramm piċċa, hekk kif uliedek għadhom jibku 'l omħhom; u jafu sew li int minn dik il-għodwa hdmnt bla mistrieħ sabieħ fil-ferħ iżżomħhom.

Tiftakar, Ċis, kemm hin flimkien għaddejna ikoll fuq ffit kafe' nitkellmu miegħek u botti lil xulxin nitfegħu biex nidħku imrekna mill-irjeħ fil-hanut tiegħek!

Lil Ġorġi habbejt shih għax għext ma' ġenbu u hekk għallmuk bis-saw minn ċkunitek; trabbejt taħt id-dell s'leq tad-dwejra tiegħu biex hemm għaddejt il-hajja ta' t'fultiek.

U kbirt u bqajt iżżuru ma' kull għodwa fejn hu jnsab minn fin-niċċa tiegħu; ilfum qed jstenniek b'dirgħajh miftuħa biex fuq ix-xwiek b'imħhabba jgħannqek miegħu.

Mulej, kull tjeba w hniema minnek jġu! Għalhekk lil Anthony, Frankie w Mike-George tiegħek titliffhom qatt minn harstek il-hanina, 'mma t-tlieta zomħhom biss magħquda miegħek.

Ċis, issa li tinsab flimkien ma' martek tpatti għax-xogħl li hdmnt fil-ferħ tal-Genna, tinsa li hadd minn dawk li hbawek f'hajtek, 'mma ftakar biss li magħhom għad tithenna!

**Kan. Joe Mejlak**  
13.03.2004



# 5 snin ta' Lehen il-Belt Victoria I-Radju tal-Komunità Tagħna

Għadni niftakar qisu l-bierha. Waqt laqgħa tal-Kunsill Pastoral Parrokjali l-Arcipriet semmielna li l-*Presbiterium* kien għadu kemm qabel mal-proposta li tiġi studjata l-possibilità li l-parroċċa tidda xandar. Għalkemm esprimejna d-dubju dwar jekk kellniex ir-riżorsi meħtieġa, ahna lqajniha b'entuzjasmu din l-idea (li nistgħu nġiduh orġinat miż-żagħżuġ George Cremona - dak inhar membru tal-Kunsill). Membru ieħor (Fr Effie Masini) wera l-konvinzjoni li faċilment jibni lista ta' persuni addattati biex jagħtu sehemhom. Minn din il-laqgħa mill-ewwel inqas ukoll Gorġ Gauci u jien.

Inholoq kumitat li fil-kompożizzjoni tiegħu juri biċ-ċar li *Lehen il-Belt Victoria* hu radju ta' komunità - il-parroċċa. Assumejna li l-anzjanji li l-morda l-iktar li se jipprezzaw din il-preżenza: għall-kumpanija u biex ikunu "prezenti" waqt iċċelebrazzjonijiet li impossibbli jmorru għalihom. Fil-fatt mill-ewwel intbajha li s-semmiegħa assolutament ma humiex limitati għall-parroċċani biss. Dan japplika ukoll għall-preżentaturi - li huma minn kullimkien .

Fr Effie bena tim tekniku (li fiha baq' essenzjali Anton Farrugia) u beda jippanja skeda sempliċi għal fiti granet madwar il-festa ta' Lulju. Għamel il-kuntatti meħtieġa ma' l-awtoritajiet u haseb għall-applikazzjonijiet. Intbajha li l-Ispjejżi ma kienx se jkun żgħar, anki jekk issellifna apparat u kulhadd kien volunteer - anzi diversi varġen minn buthom! Gie deċiż li proviżorjament tintuza kamra (dik tal-gallerija fl-ewwel sular) tad-Dar tal-Parroċċa fi Pjazza San Gorġ, li allura bdiet titranġa (u tiġi użata ukoll għal skopijiet oħra). Issa għandna s-għal kull ta' fuq li jinkludi żewġ studios (li jippermettunha nirrekordjaw anki waqt li nkunu nxandru).

Lili Fr Effie tani program: kontra qalbi għax, għalkemm ta' spiss kont mistieden fuq radjijiet nazzjonali, ma

hassejtnix addattat. Iżda mill-ewwel applikajt dawn l-esperjenzi; kont hadt sehem f'kursi immexxi minnu dwar il-Media; qrajt xi haġa u bnejt fuq parir li smaġtu jgħid "biex tkun mohok mistrieh, hejji materjal id-doppju tal-hin li jkollok"! Nista' nġid li kelli kooperazzjoni shiha u rari kienu dawk li ma aċċettawx (jew sabu xi skuza) li jipparteċipaw. Per eżempju, għamilt intervista interessanti ma' Mons Isqof il-Kurja. Iżda fil-fatt kellna lista twila ta' persunaġġi importanti u mhabbtin li ġew jew tkellmu (anki mis-safar) bit-telefon.

Bdejna fit-3 ta' Lulju 1999, bil-kanzunetta "*Love can build a bridge*" biex jitwassal messaġġ ċar ta' l-iskop ta' dan il-proġett. Inlaqajna tajjeb ferm; tawwalna l-granat (għax il-liċenzja tkun ta' xahar). Iddeċidejna li naħsbu għal erba' perijodi ta' xandir: Milied, Għid, Festa u Settembru (il-bidu tas-sena pastorali). Peress li l-hlas kien ta' mitt lira kull darba, rajna li liċenzja shiha ("permanent") li tūġġedded kull sentejn) tkun irhas, anki jekk tinvolvi impenn awra (peress li l-liġi timponi livell minimu ta' sigħat kull ġimgħa). Hawn l-Awtorità tax-Xandir infurmata b'intopp li hlielna hafna hin u sforz biex solvejnieh; iżda r-raġuni u l-fatti kienu l-tnejn favorin!

Wara l-arranġament li għamilna mar-radju tal-Konferenza Episkopali Taljana (*Blusat*), sibniha teknikament ehfel li nxandru kontinwament: b'almenu 4 sigħat kuljum u 14 il-Hadd programmar tagħna. Fl-iskeda shiha nkunu mit-8 ta' filgħodu (jew qabel!) sa l-10 ta' bil-lejl (jew wara!) Għandna xi tmenin kontributor, ta' kull età. Iżda dejjem hemm stedina miftuħa għal iktar: parteċipanti, preżentaturi, teknici eċċ. Issa li għandna l-lift, żgur li hadd ma hu eskluz.

Il-programmi jinkludu xandiriet mill-Bażilika (hawn ukoll insejhu għal iktar għajnu) u talb ieħor; diskussjonijiet u informazzjoni; qari; mużika u varjetà. Ovvjament l-oġġettiv prinċipali jibqa' li, waqt li ninfirmaw u

niddevertu, nġallmu u niffirmaw! Allura niehdu gost, mhux biss bi "prosit tal-programm" u "ma nitilfu qatt", imma iktar b'kull sugġeriment u kritika. Għax l-aġhar periklu hu li taħseb li ma fadallekx x'ittejjeb jew li ma hemm xejn għid x'tipprova.

Il-bidu kien artiġjanali għall-aħhar (l-ewwel program li rekordjat kellna saħansitra nirrepetuh mill-għid);



illum fit fit akkwistajna apparat biex il-livell ta' servizz jaqdi l-bżonnijiet (u x-xewqat) tas-semmiegħa - anki li nxandru minn inwaha oħra. U ma ninsew li illum niġu *streamed* fuq l-Internet, b'sodisfazzjon għall-emigranti (li ġie li wasslu programmi tagħna fuq radjijiet tagħhom!)

Dan l-infiq jiddependi fuq għotjiet (anki somom qawwija) u ġbir. Frank u Maria Schembri, li f'idejhom hemm il-*fundraising*, jagħmlu sforzi kbar ukoll biex jiġbru riklami (u mhux eskluzi kumpanji Maltin). Allura anki dawn id-ditti għandna nuru l-apprezzament tagħna lejhom!

Ir-ringrazzjament tal-komunità (u allura ta' l-organi tal-parroċċa u ta' Mons Arcipriet, li qatt ma fellaq fis-sapport tiegħu) tixtered fost il-gżuz li jagħtu sehemhom, li tagħhom l-erbġha li semmejt huma eżemplari. Nilqgħu l-appelli u nsewgu l-iskedi li jitqassmu mal-Bullettin (anki hawn jidhru l-Ispjejżi!).

Barra li nirrepeti theġġiga ta' Mons Isqof li dawk kollha ta' rieda tajba għandhom jipparteċipaw u jwieżnu dan il-mezz qawwi ta' l-apostolat, nagħlaq b'mistoqsija li għadu hadd ma għaraf iwiegħibni: "Għaliex maġġuranz tal-parroċċi Għawdxin hassew il-bżonn li jidhru għal dan l-impenn qawwi li jarmaw radju komunitarju?"

**Antoine Vassallo**